

Prinsipial ynsan

Category: Kitapcy, Sözler, Ýatlamalar

написано kitapcy | 24 январа, 2025

Prinsipial ynsan PRINSIPIAL YNSAN



Düýn ýekän-ýekän gazetlere göz aýlap çykdyň:

«Hürriyet» – 3, «Karar» – 3, «Star» – 3, «Yeni Şafak» – 3, «Akşam» – 2, «Milat» – 2, «Sabah» – 1, «Milli Gazete» – 1, «Habertürk» – 1, «Akit» – 1...

Görkezijiler gazetde çykan ýazgylaryň sanyny görkezýär...

Merhum Sezai Karakoçyň yzyndan ýazylan ýazgylaryň sany...

Gyzyklanmalar geň galdyryjy. Çünki:

Ýyllar boýy undulyşa höküm edilen idealist ynsan hakynda metbugat organlarynda şunça ýazgy çykmandy!

Şeýle-de bolsa ölensoň gadry bilnen bir ynsan bar garşymyzda.

Kimler onuň şahyrlygyny öňe çykarýar...

Kimler ynançlylygyny...

A onuň syýasy pozisiýasy näme? Munuň üstünde kän durjak bolýan ýok! Ýogsam bolmasa olaryň garşysynda syýasy partiýanyň başlygy bar.

Ýazgylary okap şuny oýlandym: şunça žurnalist (birküç sanysyndan başgasy) düýn nirdedi?

Sezai Karakoç imperializmiň Bagdady bombalamagyna-okkupirlemegine garşy çykyp gygyranda, bu ýoldaşlar nämüçin onuň sesini eşitmediler?

Sezai Karakoç imperializmiň Siriýany böleklemegine, Liwiýany basyp almagyna garşy çykanda we şol sebäpli «öz mähellesi» tarapyndan «linç» edilende, bu ýoldaşlar nirdedi?

Sezai Karakoç imperializmiň gysajyndaky Eýranyň arkasynda durup, türk metbugatyndaky öjükdiriji ýazgylary tankyt edende, bu ýoldaşlar nirdedi?

Sezai Karakoç “çözüm döwri» bilen arasyna çäk goýanda, bu ýoldaşlar nirdedi?

Sezai Karakoç FETÖ-nyň iň güýçli döwründe oňa «CIA-nyň taslamasy» diýende, bu ýoldaşlar nirdedi?

Sezai Karakoçyň bir sözi bar:

“Bu dünýäde bolup geçenleriň

Bolup geçmezligi üçin

Näme edýärsiň?..”

Diňe hor bolup solistlik etmegi oňarýarlar, Sezai Karakoç ýaly ýeke özi galjagyny bilse-de göreşmegi däl...

• **AKP-ä GARŞYDY**

Hiç bir tarykata ýa jemagata agza däldi.

Häkimiýetlerden wezipe hantamaçylygy ýokdy.

Teleýaýlymlara çykaýyn, at gazanaýyn diýen pikirem ýokdy.

Ýatlama agşamlaryna, dokumental gepleşiklere-de gatnaşmaýardy...

Medeniýet ministrliginiň beren plastina (plaket) we pul baýragyny-da almaga gitmedi. «Puly mätäç birine berip goýberiş» diýdi.

Sezai Karakoçyň düşüňjeleri, arzuw-hyýallary bardy...

Sezai Karakoçyň guramasy bardy: Diriliş...

Erdogan tutuş sahypany onuň ölümüne bagyşlatdyrsa-da, Sezai Karakoçyň şu sözlerini ýatdan çykardyp bilermikä?

«Häzirki partiýalaryň hemmesiniň boljagy boldy. Batybilen batgalaryna batdylar. Biri-biriniň içine geýdirilip ýaşajak bolýarlar...»

«Kürt syýasatçylar, ýüzi galyň syýasatçylar aňsatlyk bilen täze-täze partiýalary gurup bilerler. Uly gohlary turzup bilerler. Täze nikaplar we gözboýagçylyklar bilen watan gözýetim podiumynda çykyş edip bilerler. Emma sen halkyň gözünüň agy-garasy, päk ýürek göterýän gardaşym, olara aldanma we ynanma. Köne partiýalarda-da, olardan bölünen ýüzi galyň syýasatçylaryň gurjak täze partiýalarynda-da seniň üçinem, halk üçinem hiç hili umyt ýokdur...»

«Partiýalar geçmişsiz, gelejeksiz halk döretmek üçin elinden gelenini edýärler...»

• MARKSIST GARAÝYŞ

Segseninji ýyllaryň ahyry...

«2000'e Doğru» žurnalyň redaksiýasy Ankaranyň Nejatibey prospektiniň Kumrular köçesiniň göni garşysyndaky binanyň ýokarky gatynda ýerleşýärdi.

Golaýymyzdaky Menekşe köçesiniň ugrundaky binanyň ýokarky gatynda “Diriliş” žurnalyň redaksiýasy bardy. Logosynda “düşünje, edebiýat we syýasat žurnaly” diýen ýazgy bardy.

Sezai Karakoç şenbe günleri redaksiýada hemmeler üçin açyk ýagdaýda çykyş ederdi.

Adyny eşiderdim, emma hakykatda kimdigini «2000'e Doğru» žurnalynda şol döwür Jemal Süreýadan öwrendim. Marksist metbugat organy yslamçy metbugat organyny çykarýan akyldar üçin görüň nämeleri ýazdy:

» – *Oýlap tapyjy adam. Belki-de, ýurdumyzdaky ýeke-täk oýlap tapyjy. Uçursyz ukyply Mehmet Akifiň magnawy obrazy bilen Nejip Fazylyň akyllý-başly dogruçyl taraplaryny eriş-argaç geçirip, Sezai Karakoçyň hakyky fotosuratyny görüp bilersiňiz...»*

» – Türkiýede, hususanam sagçylaryň, hususan-da mukaddesatçy gatlagyň arasynda ýalňyz. Ýeke özi. Hiç bir şärikdeşlige girmeyär. Daşyndadyr we ýokardadyr. Emma ýeke bolmagy onuň ýeke galandygyny aňlatmaýar. Ýasawy şeýle...»

» – Daşara garşy hilesi ýok. Hemme zady jedellip bilersiňiz...»

» – Ol şeýle bir musulman welin: Marksy-da, Nişsani-de, Rimbaudy-da bilýär. Salvador Dalini hem erbet görmeýär. Nazym Hikmeti-de okaýar. Çetleşen, çetleşdirilen zehin. Açyk göwünliligi bilen belentden uçýar...»

Biz diňe şu gün däl: Sezai Karakoçy elmydama gowy tarapdan tanardyk, ol maddy bähbitlere kowalaşmadyk hakyky prinsipial

ynsandyр.

Soner ÝALÇYN.

«SÖZCÜ» gazetі, 19.11.2021 ý. Ýatlamalar